



முதலமைச்சர் மு.க. ஸ்டாலின் அவர்கள் நேற்று முன்தினம் (29.3.2025) தலைமைச் செயலகத்தில், காவல்துறையின் பயன்பாட்டிற்காக 32 கோடியே 9 இலட்சம் ரூபாய் செலவில் 500 இருசக்கர வாகனங்கள் மற்றும் 300 நான்கு சக்கர வாகனங்கள் (Bolero) மற்றும் தீயணைப்பு மற்றும் மீட்புப்பணிகள் துறையின் பயன்பாட்டிற்காக 28 கோடியே 45 இலட்சத்து 8 ஆயிரம் ரூபாய் செலவினை 50 நிர்தாங்கி வண்டிகள், 10 ஜீப்புகள் மற்றும் 50 இருசக்கர வாகனங்கள் ஆகியவற்றின் சேவைகளை கொடியசைத்து தொடங்கி வைத்தார். இந்த நிகழ்ச்சியில், தலைமைச் செயலாளர் நா. முருகானந்தம், உள், மதுவிலக்கு மற்றும் ஆயத்தீர்மைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், தமிழ்நாடு காவலர் வீட்டு வசதி கழகத்தின் தலைவர் மற்றும் நிர்வாக இயக்குநர் சைலேஷ் குமார் யாதவ் மற்றும் அரசு உயர் அலுவலர்கள் கலந்து கொண்டனர்.

**நந்தனத்தில் ஆதிதிராவிடர் மாணவர்களுக்கு ரூ.44.50 கோடியில் விடுதி**

## அண்ணல் அம்பேத்கர் பிறந்தநாளான ஏப். 14-ல் திறப்பு!

**முதல்வர் மு.க.ஸ்டாலின் அறிவிப்பு!**

**சென்னை, மார்ச் 31 -** ஆதிதிராவிடர் மற்றும் பழங்குடியின மாணவர்களுக்காக சென்னை, நந்தனம், எம்.சி. ராஜா விடுதி வளாகத்தில் 10 தளங்களுடன் ரூ.44.50 கோடி செலவில் விடுதி கட்டி முடிக்கப்பட்டு, அண்ணல் அம்பேத்கர் அவர்களின் பிறந்தநாளான ஏப்ரல் 14 ஆம் தேதி நடைபெறவுள்ள திறப்பு விழாவிற்கு முதலமைச்சர் மு.க.ஸ்டாலின் அவர்கள் அழைப்பு விடுத்துள்ளார்.

முதலமைச்சர் மு.க.ஸ்டாலின் அவர்கள் நேற்று முன்தினம் (29.3.2025) தலைமைச் செயலகத்தில், ஆதிதிராவிடர் மற்றும் பழங்குடியினர் நலத்துறையின்

மாநில அளவிலான உயர்நிலை விழிப்புணர்வு மற்றும் கண்காணிப்புக் குழுக் கூட்டத்தில், “ஆதிதிராவிடர் மற்றும் பழங்குடியின மாணவர்களின் உயர்கல்வி கனவினை நனவாக்கும் பொருட்டு சென்னை, நந்தனம், எம்.சி. ராஜா விடுதி வளாகத்தில் 10 தளங்களுடன், 121 அறை களோடு கூடிய 500 மாணவர்கள் தங்கிய நிலை வசதியான நூலகம், பயிலகம், கற்றல் கற்பித்தல் அறை, உடற்பயிற்சிக்கூடம், உள் அரங்கு விளையாட்டுக் கூடம் ஆகியவற்றுடன் கூடிய புதிய விடுதி 44.50 கோடி ரூபாய் செலவில் கட்டி முடிக்கப்பட்டுள்ளது.

நல்லிணக்கத்தை போற்றும் வண்ணம், சமத்துவ நாளான அண்ணல் அம்பேத்கர் அவர்களின் பிறந்தநாளான ஏப்ரல் 14ஆம் தேதி மாணவர்களின் நலனுக்காக இந்த விடுதி திறக்கப்படவுள்ளது.

எனவே, இங்கே வருகை புரிந்திருக்கக்கூடிய நாடாளுமன்ற, சட்டமன்ற உறுப்பினர்கள், தோழமைக் கட்சி உறுப்பினர்கள், தலைவர்கள் அனைவரும் திறப்பு விழாவிலே கலந்து கொண்டு சிறப்பிக்கும்மாறு இந்தக் கூட்டத்தின் மூலமாக உங்களை எல்லாம் நான் கேட்டுக் கொள்கிறேன்” என்று தெரிவித்தார்.

**காவல்துறை – தீயணைப்பு – மீட்புப் பணிகள் துறை சார்பில்**

## ரூ.41.32 கோடி செலவில் புதிய கட்டடங்கள்!

**முதலமைச்சர் மு.க.ஸ்டாலின் திறந்து வைத்தார்!**

**சென்னை, மார்ச் 31 -** முதலமைச்சர் மு.க.ஸ்டாலின் அவர்கள் நேற்று முன்தினம் (29.3.2025) தலைமைச் செயலகத்தில், காவல்துறை சார்பில் 19 கோடியே 80 இலட்சத்து 23 ஆயிரம் ரூபாய் செலவில் கட்டப்பட்டுள்ள 96 காவலர் குடியிருப்புகள் மற்றும் 2 காவல் நிலையங்கள், தீயணைப்பு மற்றும் மீட்புப் பணிகள் துறை சார்பில், 21 கோடியே 51 இலட்சத்து 78 ஆயிரம் ரூபாய் செலவில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 45 குடியிருப்புகள் மற்றும் 4 தீயணைப்பு மற்றும் மீட்புப் பணிகள் நிலையக் கட்டடங்களை கானொலிக் காட்சி வாயிலாக திறந்து வைத்தார். மேலும், காவல்துறை சார்பில் 32 கோடியே 9 இலட்சம் ரூபாய் செலவில் 500 இருசக்கர வாகனங்கள் மற்றும் 300 நான்கு சக்கர வாகனங்கள் (Bolero) மற்றும் தீயணைப்பு மற்றும் மீட்புப் பணிகள் துறை சார்பில் 28 கோடியே 45 இலட்சத்து 8 ஆயிரம் ரூபாய் செலவினை 50 நிர்தாங்கி வண்டிகள், 10 ஜீப்புகள் மற்றும் 50 இருசக்கர வாகனங்கள் ஆகியவற்றின் சேவைகளை கொடியசைத்து தொடங்கி வைத்தார்.

மாநிலத்தின் அமைதியைப் பேணிப் பாதுகாத்து, சட்டம் ஒழுங்கைப் பராமரிக்கும் முக்கியப் பணிகளை ஆற்றிவரும் காவல் துறையின் பணிகள் சிறக்க, புதிய காவல்நிலையங்கள், காவலர் குடியிருப்புகள் கட்டுதல், “உட்கல் சொந்த இல்லம்” திட்டத்தின் கீழ் காவலர்களுக்கு குடியிருப்புகள், பாதுகாப்பு பணிகளுக்காக ரோந்து வாகனங்களை கொள்முதல் செய்தல், காவல்துறையின் உட்கட்டமைப்பு வசதிகளை மேம்படுத்துதல் போன்ற பல்வேறு திட்டங்களை அரசு செயல்படுத்தி வருகிறது.

இவ்வரசு பொறுப்பேற்ற மே 21 முதல் இதரநள் வரை காவல்துறையின் உட்கட்டமைப்பை மேம்படுத்திடும் வகையில் ரூ.491.43 கோடி செலவில் 2955 காவலர் குடியிருப்புகள், ரூ.58.01 கோடி செலவில் 49 காவல் நிலையக் கட்டடங்கள், ரூ.122.40 கோடி செலவில் 18 காவல் துறை இதரக் கட்டடங்கள் மற்றும் “உட்கல் சொந்த இல்லம்” திட்டத்தின் கீழ் ரூ.55.19 கோடி மதிப்பிலான 253 குடியிருப்புகள் கட்டி முடிக்கப்பட்டு, திறந்து வைக்கப்பட்டுள்ளன.

**காவல்துறை சார்பில் புதிதாக கட்டி முடிக்கப்பட்டு திறந்து வைக்கப்பட்டுள்ள கட்டடங்களின் விவரங்கள்!**

சிவகங்கை மாவட்டம் - திருப்பத்தூரில் 3 கோடியே 71 இலட்சத்து 89 ஆயிரம் ரூபாய் செலவில் கட்டப்பட்டுள்ள 50 காவலர் குடியிருப்புகள், தஞ்சாவூர் மாவட்டம் - திருவையாறில் 9 கோடியே 34 இலட்சத்து 8 ஆயிரம் ரூபாய் செலவில்

கட்டப்பட்டுள்ள 46 காவலர் குடியிருப்புகள், என 18 கோடியே 5 இலட்சத்து 97 ஆயிரம் ரூபாய் செலவில் கட்டப்பட்டுள்ள 96 காவலர் குடியிருப்புகள்;

இராமநாதபுரம் மாவட்டம் - தேவியட்டினத்தில் 93 இலட்சத்து 40 ஆயிரம் ரூபாய் செலவில் கட்டப்பட்டுள்ள காவல் நிலையம் மற்றும் திருவாரூர் மாவட்டம் - நன்னிலத்தில் 80 இலட்சத்து 86 ஆயிரம் ரூபாய் செலவில் கட்டப்பட்டுள்ள அனைத்து மகளிர் காவல்நிலையம், என 1 கோடியே 74 இலட்சத்து 26 ஆயிரம் ரூபாய் செலவில் கட்டப்பட்டுள்ள 2 காவல் நிலையக் கட்டடங்கள்;

என மொத்தம் 19 கோடியே 80 இலட்சத்து 23 ஆயிரம் ரூபாய் செலவில் கட்டப்பட்டுள்ள 96 காவலர் குடியிருப்புகள் மற்றும் 2 காவல் நிலையங்கள் ஆகியவற்றை முதலமைச்சர் அவர்கள் திறந்து வைத்தார்.

**தீயணைப்பு மற்றும் மீட்புப் பணிகள் துறை**

தமிழ்நாடு தீயணைப்பு மற்றும் மீட்புப் பணிகள் துறையானது, தீயிலிருந்து உயிர்களையும், உடைமைகளையும் காப்பதோடு, இயற்கை இடப்பாடுகளான வெள்ளம், புயல், நிலச்சரிவுகள் போன்றவைகளிலிருந்தும் மக்களை காப்பதும், அவசர உதவி புரிவதும் இத்துறையின் முக்கிய பணியாகும். இத்துறையின் செயல்திறனை மேம்படுத்திட புதிய தீயணைப்பு மற்றும் மீட்புப் பணி நிலையங்கள் கட்டித் தருதல், பணியாளர்களுக்கு குடியிருப்புகள் கட்டித் தருதல், பல்வேறு நவீன கருவிகள் மற்றும் தீயணைப்பு உள்தகளை வழங்குதல் போன்ற பணிகளை அரசு மேற்கொண்டு வருகிறது.

இவ்வரசு பொறுப்பேற்ற மே 2021 முதல் இதுநாள்வரை தீயணைப்பு மற்றும் மீட்புப் பணிகள் துறையின் உட்கட்டமைப்பை மேம்படுத்திடும் வகையில் ரூ.35.64 கோடி செலவில் தீயணைப்பு மற்றும் மீட்புப் பணியாளர்களுக்கான 204 குடியிருப்புகள், ரூ.53.38 கோடி செலவில் 30 தீயணைப்பு மற்றும் மீட்புப் பணிகள் நிலையங்கள், ரூ.2.45 கோடி செலவில் 2 தீயணைப்பு மற்றும் மீட்புப் பணிகள் துறைக் கட்டடங்கள், என மொத்தம் ரூ.91.47 கோடி செலவினை கட்டடங்கள் திறந்து வைக்கப்பட்டுள்ளன.

**தீயணைப்பு மற்றும் மீட்புப் பணிகள் துறை சார்பில் புதிதாக கட்டி முடிக்கப்பட்டு திறந்து வைக்கப்பட்டுள்ள கட்டடங்களின் விவரங்கள்!**

சென்னை மாவட்டம் - துரைப்பாக்கத்தில் 1 கோடியே 20 இலட்சத்து 64 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 6 குடியிருப்புகள்; மயிலாடுதுறை மாவட்டம் - பூம்புகாரில் 1 கோடியே 10 இலட்சத்து 15 ஆயிரம் செல

வில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 2 குடியிருப்புகள்; இராணிப்பேட்டை மாவட்டம் - இராணிப்பேட்டையில் 4 கோடியே 27 இலட்சத்து 2 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 19 குடியிருப்புகள்; திருச்சிராப்பள்ளி மாவட்டம் - துறையூரில் 3 கோடியே 53 இலட்சத்து 44 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 13 குடியிருப்புகள்;

சென்னை மாவட்டம் - அம்பத்தூரில் 6 கோடியே 23 இலட்சத்து 88 ஆயிரம் செலவில் கட்டப்பட்டுள்ள மாவட்ட அலுவலகம் மற்றும் தீயணைப்பு மற்றும் மீட்புப் பணி நிலையம்; மயிலாடுதுறை மாவட்டம் - பூம்புகாரில் 1 கோடியே 65 இலட்சம் செலவில் கட்டப்பட்டுள்ள தீயணைப்பு மற்றும் மீட்புப் பணி நிலையம்; தேனி மாவட்டம் - கடமலைக்குன்றில் 2 கோடியே 32 இலட்சத்து 35 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணி நிலையம்; திருவள்ளூர் மாவட்டம் - பூந்தமல்லியில் 1 கோடியே 19 இலட்சத்து 30 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணி நிலையம்;

என மொத்தம் 21 கோடியே 51 இலட்சத்து 78 ஆயிரம் ரூபாய் செலவில் கட்டப்பட்டுள்ள தீயணைப்பு மற்றும் மீட்புப் பணிகள் துறைக்கான கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

**காவல்துறை, தீயணைப்பு மற்றும் மீட்புப் பணிகள் துறை வாகனங்களின் சேவைகளை தொடங்கி வைத்தார்!**

காவல்துறையின் பயன்பாட்டிற்காக 5 கோடி ரூபாய் செலவினை 500 இருசக்கர வாகனங்கள் மற்றும் 27 கோடியே 9 இலட்சம் ரூபாய் செலவினை 300 நான்கு சக்கர வாகனங்கள் (Bolero);

தீயணைப்பு மற்றும் மீட்புப் பணிகள் துறையின் பயன்பாட்டிற்காக 28 கோடியே 45 இலட்சத்து 8 ஆயிரம் ரூபாய் செலவினை 50 நிர்தாங்கி வண்டிகள், 10 ஜீப்புகள் மற்றும் 50 இருசக்கர வாகனங்கள்;

என மொத்தம் 60 கோடியே 54 இலட்சத்து 8 ஆயிரம் ரூபாய் செலவினை வாகனங்களின் சேவைகளை முதலமைச்சர் அவர்கள் கொடியசைத்து தொடங்கி வைத்தார்.

இந்த நிகழ்ச்சியில், தலைமைச் செயலாளர் நா. முருகானந்தம், உள், மதுவிலக்கு மற்றும் ஆயத்தீர்மைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், தமிழ்நாடு காவலர் வீட்டு வசதி கழகத்தின் தலைவர் மற்றும் நிர்வாக இயக்குநர் சைலேஷ் குமார் யாதவ், மற்றும் அரசு உயர் அலுவலர்கள் கலந்து கொண்டனர்.

**தெற்கின் மேல் தொடுக்கப்படும்**

## அரசியல், சமூக, பண்பாட்டுப் படையெடுப்பைத் தடுத்து நிறுத்த வேண்டும்!

**முதல்வர் மு.க.ஸ்டாலின் விடுத்துள்ள - உகாதித் திருநாள் புத்தாண்டுச் செய்தியில் கோரிக்கை!**

**சென்னை, மார்ச் 31 -** “தெற்கின் மேல் தொடுக்கப்படும் அரசியல், சமூக, பண்பாட்டைத் தடுத்து நிறுத்த அடுத்த தலைமுறையையும் நாம் ஆயத்தப்படுத்த வேண்டும்” என்று முதலமைச்சர் மு.க.ஸ்டாலின் அவர்கள் விடுத்துள்ள உகாதி புத்தாண்டுச் செய்தியில் கோரிக்கையாக வைத்துள்ளார்.

இதுகுறித்து முதலமைச்சர் மு.க.ஸ்டாலின் அவர்களின் உகாதித் திருநாள் வாழ்த்துச் செய்தி வருமாறு:-

திராவிட மொழிக் குடும்பத்தில் தமிழின் உடன்பிறப்பு மொழிகளான தெலுங்கு, கன்னட மொழி பேசும் மக்கள் புத்தாண்டாகக் கொண்டாடும் உகாதித் திருநாள் இன்று (30-03-2025) கொண்டாடப்படுகிறது.

தமிழ்நாட்டில் உள்ள மொழிச்சிறுபான்மையினரை என்றும் மதித்துப் போற்றி அவர்களின் உற்ற தோழமைய் விளங்குவது கழக அரசு. உகாதித் திருநாளுக்கு அறிவிக்கப்பட்ட அரசு விடுமுறை அ.தி.மு.க. ஆட்சிக்காலத்தில் ரத்து செய்யப்பட்டாலும் 2006-ஆம் ஆண்டு

அதனை மீண்டும் நடைமுறைப்படுத்தியவர் அப்போது முதலமைச்சராக இருந்த முத்தமிழறிஞர் கலைஞர் அவர்கள் ஆவார்.

தமிழ் முதலிய திராவிட மொழிகள் பேசும் தென் மாநிலங்கள் அனைத்தும் தொகுதி மறுசீரமைப்பில் தங்கள் குரல் நெரிக்கப்படும், நாடாளுமன்றத்தில் வலிமை குறைக்கப்படும் ஆபத்தை எதிர்நோக்கியிருக்கும் நிலையில் நமது ஒற்றுமையை மார்ச் 22 அன்று சென்னையில் வெளிப்படுத்தி இருந்தோம். மேலும், அடுத்தடுத்த கூட்டங்கள் நடைபெறவுள்ளன. நாடு முழுவதும் நமது முன்னெடுப்புக்குக் கவனமும் ஆதரவும் பெருகி வருகிறது.

**மொழி அடையாளத்தை அழிக்க முயற்சி!**

இன்று தென்மாநிலங்கள் பொருளாதாரத்தியாக அடைந்துள்ள வளர்ச்சிக்கு முதன்மையான காரணங்களில் ஒன்று அரை நூற்றாண்டுக்கு முன்னரே இந்தத் திணிப்பை எதிர்த்து நாம் நடத்திய மொழிப்போர்தான். இப்போது மீண்டும் இந்தத் திணிப்பு மூலம் அந்த வளர்ச்சியை

யும் நமது மொழி அடையாளத்தையும் அழிக்கத் திட்டமிட்ட முயற்சிகள் நடைபெற்று வருகின்றன.

இந்த வேளையில், தாய்மொழியின் அருமையை உங்கள் பிள்ளைகளுக்கு நீங்கள் உணர்த்த வேண்டும். மொழி இருந்தால்தான் இனம் இருக்கும். தெற்கின் மேல் தொடுக்கப்படும் சமூக, அரசியல், பண்பாட்டுப் படையெடுப்பைத் தடுத்து நிறுத்த அடுத்த தலைமுறையையும் நாம் ஆயத்தப்படுத்த வேண்டும். இதையே எனது உகாதி புத்தாண்டுச் செய்தியாக, கோரிக்கையாக உங்கள் முன்வைக்கிறேன்.

அறுசுவை பச்சடி, மாவிலைத் தேரணம், வண்ணக்கோலம் என எழுச்சியோடு புத்தாண்டை வரவேற்கும் தெலுங்கு, கன்னட உடன்பிறப்புகள் அனைவருக்கும் எனது உகாதித் திருநாள் நல்வாழ்த்துகள். நமது மொழி, அரசியல் உரிமைகளைக் காப்பதற்கான ஊக்கத்தை வழங்குவதாக இந்த உகாதித் திருநாள் அமையட்டும்!

இவ்வாறு முதலமைச்சர் மு.க.ஸ்டாலின் அவர்கள் தமது வாழ்த்துச் செய்தியில் கூறியுள்ளார்.



உதகை தெற்கு ஒன்றிய தி.மு.க. சார்பில் ஒன்றிய பா.ஜ.க. அரசைக் கண்டித்து ஒன்றிய செயலாளர் பரமசிவன் வரவேற்பில் நடைபெற்ற ஆர்ப்பாட்டத்தில் கழக துணை பொதுச்செயலாளர் ஆ.இராசா எம்.பி. தலைமையேற்று சிறப்புரையாற்றினார். உடன் மாவட்டக் கழக பொறுப்பாளர் கே.எம்.ராஜ், பா.மு.முபார்க், அரசு கொருடா கா.மாச்சந்திரன், மாவட்ட ஒன்றிய மேலூர் கழக நிர்வாகிகள், நெற்றோ அணிகளின் நிர்வாகிகள், கிளை கழக நிர்வாகிகள், பொதுமக்கள் திரளாக கலந்து கொண்டனர்.



மயிலாடுதுறை மாவட்டம் சீர்காழி மேற்கு ஒன்றிய தி.மு.க. சார்பில் கழகத்தலைவர், தமிழ்நாடு முதலமைச்சர் தளபதி மு.க.ஸ்டாலின் பிறந்தநாள் விழா பொதுக்கூட்டம் எட்க்குடிவடபாதியில் நடைபெற்றது. பொதுக்கூட்டத்தில் கருர் முரளி பேசினார். உடன் மயிலாடுதுறை மாவட்டக் கழகச் செயலாளர் நிவேதா எம்.முருகன் எம்.எல்.ஏ., கழக உயர்நிலை செயல்திட்டக்குழு உறுப்பினர் குத்தாலம்பி.கல்யாணம், கழக கொள்கை பரப்பு துணைச் செயலாளர் குத்தாலம் க.அன்பழகன், மாவட்டக் கழக அமைத்தலைவர் கே.ஜி.சீனிவாசன், பொருளாளர் மகா. அலெக்சாண்டர், துணைச் செயலாளர் எஸ்.செல்வமணி, சீர்காழி சட்டமன்றத் தொகுதி பார்வையாளர் எம். நிவேஷ் குமார், ஒன்றியக் கழகச் செயலாளர்கள் ஏ.ஜி.ஜெ.பிரபாகர், கு.வைத்தியநாதன், மலர்விழிதிருமாவளவன், நகரக் கழகச் செயலாளர்கள் ம.சுப்பிரயசன், குண்டாமணி (எ) என்.செல்வராஜ், பொதுக் குழு உறுப்பினர் எஸ்.சுவாமிநாதன், நத்தம் வின்சென்ட், எஸ்.கென்னடி மற்றும் பலர் உள்ளனர்.



புதுக்கோட்டை அரசு மகளிர் மேல்நிலைப்பள்ளியில் 10ஆம் வகுப்பு பொதுத் தேர்வு எழுத வரும் 140 மாணவிகளுக்கு புதுக்கோட்டை மாநகர தி.மு.க. சார்பில் மாநகர தி.மு.க. பொறுப்பாளர் வே.ராஜேஸ் எழுதுகோல் மற்றும் இணைப்புகள் வழங்கி வாழ்த்து தெரிவித்தார். இந்நிகழ்வில் பொதுக்குழு உறுப்பினர் சி.ஆர்.வீ.சித்ரா, மாநகர துணைச் செயலாளர் ரெங்கராஜன், வட்டக் கழக செயலாளர்கள் மதியழகன், கண்மணி சுப்பு, செல்வம், ரமேஷ், ஆனந்தன், முருகேசன், தெட்சிணாமூர்த்தி, செந்தில், ராகவன் ஆதிமூலம், கா் கணேசன், தட்டாம்பட்ட ரவி, சரத், கணேசன், ஜலாஜூதி, சுந்தரராஜன், லோகுநாதன், பாண்டித்துரை ஆகியோர் பங்கேற்றனர்.